

द मराठी दैनिक

ग्लोबल टाइम्स

भारतीय समाज मनाचे प्रतिबिंब

Register No. : RNI - MAHAMAR /2012/44621

मुंबई

अंक : ३४४ वर्ष : ११



www.theglobaltime.com ■ गुरुवार दि. २१ डिसेंबर २०२३ ■ पाने : ०८ ■ किंमत : ₹३.००

समाजात एड्सबद्दल अधिक जागृती आवश्यक : डॉ. नरेंद्र पाटील

कोल्हापूर : एचआयव्ही अथवा एड्सचा प्रसार रोखणे ही साथीच्या आजारारवर नियंत्रण ठेवण्याची गुरुकिल्ली आहे. वैद्यकीय सेवा घेणे परिणाम सुधारण्यास आणि विषाणूचा प्रसार रोखण्यास मदत करू शकते. एकदा रोग समजला, त्याची कारणे समजली की त्यापासून आपला बचाव कसा करायचा याची समाजात जागृती निर्माण झाल्यास एड्सवर मात करता येईल असे मत वैद्यकीय अधिकारी डॉ. नरेंद्र पाटील यांनी मांडले.

विवेकानंद कॉलेजच्या राष्ट्रीय सेवा योजनेच्यावतीने एड्स जागरूकता आणि नियंत्रण या विषयावर डॉ. पाटील प्रमुख पाहुणे म्हणून बोलत

होते. सभेच्या अध्यक्षस्थानी विज्ञान विभागप्रमुख प्रा. मिलिंद कुरणे हे होते.

डॉ. पाटील यांनी आपल्या भाषणात एड्सची सद्यस्थिती, लक्षणे या विषयी घ्यावयाची काळजी तसेच विद्यार्थ्यांनी एड्सबद्दलची माहिती वैज्ञानिक दृष्टीकोनातून कशी उमजून घ्यावी याविषयी सविस्तर आढावा घेतला.

वागत व प्रास्ताविक कार्यक्रम अधिकारी प्रा. एल. एस. नाकाडी यांनी केले. प्रा. एस. एस. जगताप यांनी सूत्रसंचालन केले. प्रा. डॉ. ए. जे. पाटील यांनी आभार मानले. कार्यक्रमास विद्यार्थी, विद्यार्थिनी बहुसंख्येने उपस्थित होते.

21/12/23

21.12.23

द ग्लोबल टाइम्स

मराठी दैनिक

भारतीय समाज मनाचे प्रतिबिंब

Register No.: RNI - MAHAMAR /2012/44621

मुंबई

अंक : ३४४ वर्ष : ११



www.theglobaltime.com गुरुवार दि. २१ डिसेंबर २०२३ पाने : ०८ किंमत : ₹ ३.००

विवेकानंदच्या विक्रम वीर याची नौसेनेत सब लेफ्टनंटपदी निवड



कोल्हापूर : विवेकानंद महाविद्यालयातील बी.एस्सी.मध्ये शिकणारा शिरोली येथील विक्रम वीर याची निवड नौसेनेत सब लेफ्टनंटपदी नियुक्ती झाली आहे.

जिद्द आणि मेहनतीच्या जोरावर महत्त्वाकांक्षी वाटणारी स्वप्नही वास्तवात उतरता येतात. यासाठी कमी वेळेतील अचूकता साधण्याकरिता वेळेचे आणि अभ्यासाचे नियोजन केले पाहिजे, असे मत विक्रम वीर यांनी सत्कारप्रसंगी मांडले. अत्यंत प्रतिकूल अशा परिस्थितीतून विक्रम वीर याने यशाला गवसणी घातली असल्याचे सत्काराप्रसंगी महाविद्यालयाचे प्राचार्य डॉ. आर. आर. कुंभार यांनी मांडले.

विक्रम वीर यास विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, सेक्रेटरी प्राचार्या सौ. शुभांगी गावडे, सीईओ कौस्तुभ गावडे, एनसीसी विभाग प्रमुख लेफ्टनंट जितेंद्र भरमगोंडा, कॅप्टन सुनीता भोसले, प्रबंधक रघुनाथ जांग, महाराष्ट्र बटालियनचे ऑफिसर कर्नल मानस दीक्षित, विद्यार्थ्यांचे वडील, आई आणि भाऊ यांचे मार्गदर्शन लाभले.

21/12/23

21/12/2023

प्राचार्य अभयकुमार साळुंखे यांना नामदेवराव भालशंकर यांच्या ८५ व्या जयंतीनिमित्त राज्यस्तरीय राजर्षी शाहू महाराज जीवनगौरव पुरस्कार जाहीर

पंढरपूर (प्रतिनिधी) - यंदाचा नामदेवराव भालशंकर राज्यस्तरीय राजर्षी शाहू महाराज जीवन गौरव पुरस्कार श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांना जाहीर झाला आहे.

हा समारंभ सोमवार दि. २५/१२/२०२३ रोजी सकाळी ११ वाजता शिवस्मारक सभागृह, नवी पेठ, सोलापूर येथे होणार आहे अशी माहिती गौरव समितीचे अध्यक्ष समाजभूषण अण्णा-साहेब भालशंकर यांनी पत्रकार परिषदेत दिली. गौरव समारंभाचे २५ वे आणि



पुरस्कार वितरणाचे हे १० वे वर्ष आहे. नामदेवराव भालशंकर यांच्या ८५ व्या जयंतीनिमित्त नामदेवराव

भालशंकर गौरव समितीच्या वतीने प्रज्ञावंत, शीलवंत, गुणवंत मान्यवरांचा पुरस्कार वितरण सोहळा आणि मातोश्री रुक्मिणी फाऊंडेशन, सोलापूर या ट्रस्टच्या वतीने स्पर्धा परीक्षा देणारे हुशार, होतकरू आणि गरजू व निराधार विद्यार्थ्यांसाठी शिष्यवृत्ती वाटप समारंभ व सम्यक अॅकॅडमीच्या वतीने स्पर्धा परीक्षा मोफत मार्गदर्शन केंद्र चालविण्यात येते. सम्यक अॅकॅडमी व लोकराजा फाऊंडेशनच्यावतीने संविधान गौरव परीक्षेतील उत्तीर्ण स्पर्धकांना शिष्यवृत्तीचे वाटप करण्यात येते. (पान ४ वर....)

(पान १ वरून... प्राचार्य अभयकुमार साळुंखे यांना छ. शाहू महाराज जीवनगौरव पुरस्कार....)

समितीतर्फे दिले जाणारे इतर पुरस्कार-१) भगवान गौतम बुद्ध विशेष जीवन गौरव पुरस्कार - प्राणमित्र विलासभाई शहा, माढा (वय ९३), २) विश्वरत्न डॉ. बाबासाहेब आंबेडकर विशेष जीवन गौरव पुरस्कार - पार्थ पोळके, सातारा ३) राजर्षी शाहू महाराज जीवनगौरव पुरस्कार - प्राचार्य अभयकुमार साळुंखे, ४) म. जोतिबा फुले गुणवंत शिक्षक पुरस्कार - राजेंद्र मागाडे, पुणे ५) छ. शिवाजी महाराज जीवनगौरव पुरस्कार - दिगंबर विश्वनाथ डेपे, सोलापूर ६) छ. संभाजी महाराज जीवनगौरव पुरस्कार - प्रा. तानाजी ठोंबरे, सोलापूर ७) माता रमाई भीमराव आंबेडकर जीवनगौरव पुरस्कार- धम्मरक्षिता कांबळे, सोलापूर ८) राष्ट्रसंत गाडगेबाबा गुणवंत कर्मचारी पुरस्कार - माधव कर्वीर माने, माढा.

सन्मानचिन्ह, सन्मानपत्र, ग्रंथ, शाल, पुष्पहार असे पुरस्काराचे स्वरूप असून पुरस्कारार्थींचा सपत्नीक सत्कार करण्यात येणार आहे.

या समारंभाला आ. नरसय्या आडम मास्तर, मा. आ. दत्तात्रय सावंत. पोलीस निरीक्षक रईसा शेख, माध्यमिक शिक्षणाधिकारी तृप्ती अंधारे, प्राथमिक शिक्षणाधिकारी प्रसाद मिरकले, उपशिक्षणाधिकारी महारुद्र नाळे, स्वाती हवेळे, प्राचार्य आशितोष शहा, पोलीस उपनिरीक्षक केरू जाधव इ. मान्यवर उपस्थित राहणार आहेत. या पत्रकार परिषदेला गौरव समितीचे अध्यक्ष समाजभूषण अण्णासाहेब भालशंकर, सचिव बोधीप्रकाश गायकवाड, पोलीस उपअधीक्षक रमेश सरवदे, रमेश लोखंडे, लोकराजा फाऊंडेशनचे आशुतोष पेंडसे आदी उपस्थित होते.



श्री स्वामी विवेकानंद शिक्षण संस्थेचे कार्याध्यक्ष

प्राचार्य अभयकुमार साळुंखे यांना

राजर्षी शाहू महाराज जीवनगौरव पुरस्कार

जाहीर झाल्याबद्दल हार्दिक अभिनंदन

- शंकर शिंदे, संस्थापक संपादक, सा. स्वाभिमान, कराड

21.12.23